

राष्ट्रदूत

अजमेर

Rashtradoot

फोन:- 2627612, 2427249 फैक्स:- 0145-2624665

वर्ष: 29 संख्या: 328

प्रभात

अजमेर, रविवार 29 जून, 2025

आर.जे./ए.जे./73/2015-2017

पृष्ठ 6

मूल्य 2.50 रु.

‘चुनाव आयोग भाजपा का “ब्राँच ऑफिस” हो गया है’

कांग्रेस के पद चिन्हों पर चलते हुए तृणमूल कांग्रेस ने भी चुनाव आयोग पर चढ़ाई की

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 28 जून। कांग्रेस के बाद, तृणमूल कांग्रेस ने आज चुनाव आयोग पर भाजपा का शाखा कार्यालय होने का आरोप लगाया, क्योंकि ऐसा प्रतीत हो रहा है कि वह पश्चिम बंगाल में सत्तारूढ़ पार्टी के चुनावी अवसरों को मजबूत करने के लिए काम कर रहा है।
दिल्ली में एक प्रैस कॉन्फ्रेंस को संबोधित करते हुए राज्यसभा में टीएमसी के नेता डेरेक ओ'ब्रायन ने कहा कि अगली साल होने वाले बंगाल विधानसभा चुनावों में भाजपा की संभावनाओं के बारे में पार्टी के आंतरिक आकलन के कारण ही चुनाव आयोग मतदाता सूची के विशेष सघन पुनरीक्षण को आगे बढ़ा रहा है।
डेरेक ओ'ब्रायन ने कहा, "भाजपा के नवीनतम आंतरिक सर्वेक्षण ने पार्टी को बंगाल में 46-49 सीटें दी हैं। यह (विशेष सघन पुनरीक्षण) उनकी तरफ से मामलों को अपने पक्ष में करने का एक हताशापूर्ण प्रयास है।"
तृणमूल महासचिव अभिषेक बनर्जी ने इस सप्ताह एक सार्वजनिक भाषण में बंगाल में भाजपा की 50 सीटों से कम की भविष्यवाणी की थी।

- राज्यसभा में तृणमूल कांग्रेस के नेता डैरेक ओ ब्राॅयन ने कहा कि “भाजपा के आंतरिक सर्वे व आंकलन के अनुसार, अगले साल बंगाल में होने वाले विधानसभा चुनाव में भाजपा की 46-49 सीटें आने वाली हैं।
- “अतः चुनाव आयोग द्वारा बंगाल में मतदाता सूची बनाने की प्रक्रिया में विशेष व गहरा परिवर्तन करना एक मजबूरी है भाजपा की, जिसमें चुनाव आयोग पूरा सहयोग कर रहा है।”
- नई प्रक्रिया के अनुसार, उन मतदाताओं को, जिनका जन्म 1987 से पहले हुआ, मतदान से पूर्व अपना बर्थ सर्टिफिकेट दिखाना होगा। जिनका जन्म 1987 व 2004 के बीच हुआ है, उन्हें न केवल अपना “बर्थ सर्टिफिकेट” बल्कि अपने माता-पिता का “बर्थ सर्टिफिकेट” भी दिखाना होगा।
- “क्या आप अपने माँ-बाप का बर्थ सर्टिफिकेट रखते हैं?” अतः यह तृणमूल की एक साजिश है, जिसमें “माइग्रैंट लेबर” आदि का मतदान का अधिकार खत्म करना है।
- डैरेक ओ ब्रायन का यह भी कहना है कि मतदान की प्रक्रिया में यह सघन परिवर्तन नाज़ी जर्मनी द्वारा 1935 में जारी किये “पूर्वज पास” (एन्सैस्टर पास) का नया रूप है, हम कहाँ जा रहे हैं।”

राज्य सेवा के अधिकारियों पर भ्रष्टाचार व अनुशासन के 3 8 प्रकरणों का निस्तारण

मुख्यमंत्री भजनलाल ने इन लंबित मामलों पर प्राथमिकता देते हुए निर्णय लिए

जयपुर, 28 जून। मुख्यमंत्री भजनलाल शर्मा ने संवेदनशील, भ्रष्टाचार मुक्त एवं पारदर्शी सुशासन की नीति अपनाते हुए राज्य सेवा के अधिकारियों के विरुद्ध अनुशासनात्मक कार्यवाही, अभियोजन स्वीकृति एवं 17-ए के विचाराधीन 38 प्रकरणों का निस्तारण किया है।
मुख्यमंत्री ने सेवारत अधिकारियों के विरुद्ध लंबी अनाधिकृत अनुपस्थिति एवं भ्रष्टाचार के 2 प्रकरणों में सेवा से हटाने एवं पदच्युत करने का निर्णय लिया है। वहीं अभियोजन स्वीकृति के लंबित प्रकरणों के निस्तारण को सर्वोच्च प्राथमिकता देते हुए 7 अधिकारियों के विरुद्ध अभियोजन चलाने की मंजूरी दी है। भ्रष्टाचार निवारण (संशोधन) अधिनियम 2018 की धारा 17-ए के 05 प्रकरणों में भी विस्तृत जांच एवं अनुसंधान करने की अनुमति भी प्रदान की है। इसी तरह

- राज्य सरकार ने 7 अधिकारियों के विरुद्ध अभियोजन चलाने की अनुमति दी। धारा 17-ए के 5 प्रकरणों में विस्तृत जाँच की अनुमति प्रदान की। नौ सेवानिवृत्त अधिकारियों की पूर्ण आंशिक पेंशन रोके जाने की कार्यवाही की।

11 सेवारत अधिकारियों के विरुद्ध सीसीए नियम-16 तथा 2 अधिकारियों के विरुद्ध सीसीए नियम-17 के तहत कार्यवाही करते हुए वार्षिक वेतन वृद्धियां संचयी/असंचयी प्रभाव से रोके

जाने के निर्णय किया है। इसके अतिरिक्त, सेवानिवृत्त अधिकारियों के पुराने प्रकरणों का निस्तारण करते हुए 9 अधिकारियों की पूर्ण अथवा आंशिक पेंशन रोके जाने की कार्यवाही की गई है। वहीं 4 सेवानिवृत्त अधिकारियों के विरुद्ध प्रमाणित आरोपों के जांच निष्कर्ष का अनुमोदन किया गया है। साथ ही, भारतीय प्रशासनिक सेवा के 1 सेवानिवृत्त अधिकारी के विरुद्ध अखिल भारतीय सेवाएं (अनुशासन एवं अपील) नियम, 1969 के नियम 08 में प्रमाणित आरोपों हेतु पेंशन रोकने के दण्ड की अभिशंसा भारत सरकार को भिजवाई गई है। इसी तरह 2 प्रकरणों में सीसीए नियम 34 के तहत अधिकारियों द्वारा प्रस्तुत पुनर्विलोकन याचिकाओं को निरस्त करते हुए दण्ड को यथावत रखा गया है तथा विभागीय जांच के 2 प्रकरणों में आरोपित अधिकारियों को राहत दी गई है।

- प्रधानमंत्री ने ग्रुप कैप्टन शुक्ला से कहा कि चंद्रयान की सफलता के बाद देश के युवाओं में विज्ञान के प्रति नई रुचि विकसित हुई है।

के बाद देश के युवाओं ने विज्ञान के प्रति एक नई रुचि विकसित की है। प्रधानमंत्री कार्यालय ने एक्स पर अपनी एक पोस्ट में कहा कि प्रधानमंत्री नरेन्द्र मोदी ने ग्रुप कैप्टन शुभांशु शुक्ला से बातचीत की। प्रधानमंत्री मोदी ने ग्रुप कैप्टन शुक्ला से कहा, आज आप हमारी मातृभूमि से दूर हैं, लेकिन आप भारतीयों के दिलों के सबसे करीब हैं। आपके नाम (शेष अंतिम पृष्ठ पर)

कोलकाता गैंग रेप की जाँच के लिए भाजपा ने पैनल बनाया

-जाल खंबाता-
-राष्ट्रदूत दिल्ली ब्यूरो-
नई दिल्ली, 28 जून। भाजपा के राष्ट्रीय अध्यक्ष जगत प्रकाश नड्डा ने शनिवार को कोलकाता के एक लॉ कॉलेज की छात्रा के गैंग रेप की घटना की निंदा की और इस धिनौनी घटना, जो पश्चिम बंगाल की कानून व्यवस्था की दयनीय स्थिति को उजागर करती है, की जाँच के लिए पार्टी का एक चार सदस्यीय पैनल गठित किया।

- भाजपा अध्यक्ष जे.पी. नड्डा द्वारा गठित इस चार सदस्यीय पैनल में पूर्व केन्द्रीय मंत्री व पूर्व पुलिस कमिश्नर सतपाल सिंह के साथ मीनाक्षी लेखी और विपुल कुमार देव व मनन कुमार मिश्रा शामिल हैं।

पैनल के सदस्यों हैं, पूर्व केन्द्रीय मंत्री और पूर्व मुंबई पुलिस आयुक्त सतपाल सिंह, पूर्व केन्द्रीय मंत्री मीनाक्षी लेखी, सांसद विपल कुमार देव और मनन कुमार मिश्रा। यह पैनल घटना स्थल का दौरा करेगा और रिपोर्ट नड्डा को सौंपेगा।

पंजाब कैडर के 1989 बैच के आईपीएस अफसर “रॉ” के चीफ नियुक्त

“ऑपरेशन सिंदूर” में जैन ने प्रमुख भूमिका निभाई थी

-जाल खंबाता-
-राष्ट्रदूत दिल्ली ब्यूरो-
नई दिल्ली, 28 जून। वरिष्ठ आईपीएस अधिकारी पराग जैन को भारत की एक्सटर्नल इन्टेलीजेंस एजेंसी, रिसर्च एंड एनालिसिस विंग (आरएडब्ल्यू-रॉ) का नया प्रमुख नियुक्त किया गया है। जैन वर्तमान रॉ प्रमुख रवि सिन्हा से कार्यभार ग्रहण करेंगे, जिनका कार्यकाल 30 जून को समाप्त हो रहा है।
पराग जैन 1989 बैच के पंजाब कैडर के आईपीएस अधिकारी हैं। वे एक जुलाई को दो साल के निश्चित कार्यकाल के लिए पदभार ग्रहण करेंगे। खुफिया ऑपरेशन्स के संचालन, रणनीतिक निगरानी और क्षेत्रीय भू-राजनीति में गहरी विशेषज्ञता के लिए प्रसिद्ध, जैन वर्तमान में रॉ के दूसरे नम्बर के सबसे वरिष्ठ अधिकारी हैं और इसके एक्विशन रिसर्च सेंटर (एआरसी), जो हवाई निगरानी और टोही कार्य के लिए जिम्मेदार एक महत्वपूर्ण विंग है-के प्रमुख हैं। वे ऑपरेशन सिंदूर के मुख्य संचालन अधिकारी थे।
पराग जैन के पास रॉ में दो दशकों

- लगभग दो दशकों से उनकी सेवाएं “रॉ” को समर्पित थीं और लंबे समय तक वे “रॉ” में पाकिस्तान डेस्क के इन्चार्ज रहे हैं।
- जैन ने श्रीलंका व कैनडा में “डिप्लोमैटिक इंटेलिजेंस ऑपरेशन” की जिम्मेवारी संभाली थी। विशेषकर कैनडा में उन्हें खालिस्तानी आतंकवादी मॉड्यूल पर निगाह रखने की जिम्मेवारी सौंपी गई थी। यह जिम्मेवारी संभालते हुए उन्होंने अंतर्राष्ट्रीय एक्सपोजर पाया, ग्लोबल टैररिज़्म(अंतर्राष्ट्रीय आतंकवाद) के बारे में।
- उन्होंने पंजाब में भी एसएसपी व डीआईजी के रूप में आतंकवादी गतिविधियों का ग्राउण्ड लैवल का अनुभव भी पाया, क्योंकि उस समय पंजाब में आतंकवाद चरम पर था।

से अधिक का अनुभव है। इस अवधि में उन्होंने कई संवेदनशील विभागों का प्रभार संभाला, जिसमें पाकिस्तान डेस्क का लंबा कार्यकाल शामिल है। उन्होंने राष्ट्रीय सुरक्षा के महत्वपूर्ण घटनाक्रमों में अहम ऑपरेशनल भूमिका निभाई है, जिसमें जम्मू -कश्मीर में अनुच्छेद 370 की समाप्ति भी शामिल है।
रॉ के भीतर, पराग जैन को उनके

तीव्र ऑपरेशनल अन्तर्दृष्टि एवं सूझ-बूझ और गहरी संस्थागत समझ के लिए व्यापक रूप से सराहा जाता है। उनकी नियुक्ति को भारत की बाहरी खुफिया तंत्र में निरंतरता और रणनीतिक गहराई सुनिश्चित करने की दिशा में उठाये गये एक कदम के रूप में देखा जा रहा है।
रॉ में शामिल होने से पहले, जैन (शेष अंतिम पृष्ठ पर)

गहलोत खुद ही मुख्यमंत्री के खिलाफ षड्यंत्र रच रहे होंगे : हनुमान बेनीवाल

बेनीवाल ने कहा कि प्रेमचन्द बैरवा व मदन राठौड़ ने धरना हटवाया था, पर परीक्षा नहीं टली

- राष्ट्रीय लोकतांत्रिक पार्टी के प्रमुख हनुमान बेनीवाल ने कहा कि पूर्वी राजस्थान के जाट समाज को आरक्षण दिलाने के लिए फिर से आंदोलन होगा। इसके लिए वे रविवार को भरतपुर जा रहे हैं।

लड़ाई और मुख्यमंत्री के खिलाफ षड्यंत्र जैसे मुद्दों पर बातचीत की। बेनीवाल ने कहा कि सरकार गिराने में गहलोत खुद शामिल होंगे, क्योंकि जिन बीजेपी वालों से उनकी बात हुई होगी, उनकी एमएलए वे ही देंगे। वे ऐसा पहले भी कर चुके हैं, इसलिए यह कोई अचरज वाली बात नहीं है।
शेखावत और गहलोत के बीच बयानबाजी पर चूटकी लेते हुए बेनीवाल ने कहा कि दोनों एक ही हैं, पहले बात हो गई होगी आपस में, इसलिए अब बयानबाजी कर रहे हैं। मिलीभागत के खेल से प्रदेश का बंटोत्पन्न हो रहा है। उन्होंने कहा कि चुनाव के दौरान भाजपा

दिलाने के लिए फिर से आंदोलन किया जाएगा। इसके लिए वे कल भरतपुर जा रहे हैं। भरतपुर के डेहरा मोड़ पर कार्यक्रम रखा गया है। वहां बड़ा निर्णय किया जाएगा। उन्होंने कहा कि देश के नौ राज्यों में जाट समाज को केन्द्र में ओबीसी आरक्षण से वंचित रखा गया है। इनमें राजस्थान में धौलपुर व भरतपुर शामिल हैं। राजस्थान में राज्य स्तर पर तो इन जिलों के जाट समाज को आरक्षण दे दिया गया, लेकिन केन्द्र के आरक्षण से वे आज भी वंचित हैं। इसको लेकर जाट आरक्षण संघर्ष समिति बनी है।
नागौर सांसद बेनीवाल ने आरोप लगाते हुए कहा कि एसीबी में वे ही अफसर लिए जा रहे हैं, जो पहले से जमकर भ्रष्टाचार करते रहे हैं। इसे बंद कर देना चाहिए। उन्होंने कहा कि एसओजी में क्या हुआ कि परीक्षा नहीं टली गई। बेनीवाल ने कहा कि पूर्वी राजस्थान के जाट समाज को केन्द्र में आरक्षण

इटली में हुआ “शोले” का प्रीमियर

इटली, 28 जून। बॉलीवुड फिल्मकार रमेश सिप्पी की ब्लॉकबस्टर फिल्म ‘शोले’ का विश्व प्रीमियर इटली में बोलोग्ना के प्रतिष्ठित इल सिनेमा रिट्रोवाटो फेस्टिवल में किया गया। इसमें फिल्म का अनकट वर्जन दिखाया गया है।

फिल्म शोले की 50वें वर्षगांठ मनाने के लिए यह स्क्रीनिंग 27 जून को ओपन-एयर पिक्निक मैग्रीगोर में हुई।

- इटली में हुए एक प्रतिष्ठित फिल्म फेस्टिवल में शोले का “अनकट वर्जन” दिखाया गया।

इस अवसर पर ‘शोले’ के निर्देशक रमेश सिप्पी ने कहा, क्या मैंने कभी सोचा था कि शोले इतनी दूर तक जाएगा। बिल्कुल नहीं! मुझे याद है कि जब हम इसे बना रहे थे तो हमें विश्वास था कि हम एक अच्छी फिल्म बना रहे हैं। लेकिन एक ऐसी फिल्म जो सभी रिकॉर्ड तोड़ देगी (शेष अंतिम पृष्ठ पर)

सजग थीं कि लेकिन बताया जाता है कि 15 साल की उम्र से उन्हें (एपिलेप्सी) मिर्गों की बीमारी थी, जिसका खुलासा खुद उन्होंने 2021 के एक इंटरव्यू में किया था।

उन्होंने खुद इस बीमारी को तनाव और एंजायटी से जोड़ा था और कहा था कि प्रसिद्धी और मीडिया की चकाचौंध के बीच भी यह समस्या उनके जीवन का हिस्सा रही है लेकिन सही इलाज से उन्होंने इसे नियंत्रित कर लिया था। चिकित्सकों का कहना है कि कुछ दुर्लभ मामलों में मिर्गों का दौरा हृदय या सांस सम्बंधी जानलेवा समस्याएं पैदा कर सकता है।
शेफाली पहले भी मानसिक स्वास्थ्य और डिप्रेशन से संघर्ष के बारे में सार्वजनिक रूप से बोल चुकी थीं- ये ऐसे कारक हैं जो मिर्गों को और अधिक गंभीर बना सकते हैं। हालांकि उनकी बेहोशी से पहले मिर्गों के दौरों की पुष्टि (शेष अंतिम पृष्ठ पर)

के डीआईक्सीफिकेशन के लिए किया जाता है।"
चिकित्सा साहित्य के अनुसार, अधिकांश सौंदर्य प्रक्रियाएं - जैसे फिलर्स, त्वचा कसने वाले ट्रीटमेंट्स और इंजेक्टेबल्स - प्रमाणित विशेषज्ञों द्वारा किए जाने पर सुरक्षित मानी जाती हैं। लेकिन कुछ दुर्लभ मामलों में एलर्जिक रिएक्शन, संक्रमण और रक्तवाहिनी संबंधी जटिलताएं हो सकती हैं। ऐसा कम होता है, लेकिन किसी अप्रत्याशित और अस्पष्ट मेडिकल घटना की स्थिति में इन पर सदेह बढ़ जाता है। हालांकि आजकल कई सैलेब्रिटीज यह ट्रीटमेंट लेते हैं।
शेफाली फिटनेस को लेकर बहुत

कुछ फिज़ीशियन्स का मत है कि वे 8 साल से एंटी एजिंग ट्रीटमेंट ले रही थीं, संभवतया इसी वजह से उनकी मौत हुई है



एक डॉक्टर ने बताया,

- सूत्रों से पता चला है कि शेफाली ने शुक्रवार को व्रत रखा था और देर शाम उसने खाली पेट एंटी एजिंग इंजेक्शन लिया था, उसके बाद उसकी तबियत बिगड़ गई थी।
- शेफाली किशोरावस्था से मिर्गी से भी पीड़ित थीं, संभावना है कि शायद मिर्गी के दौरों का असर हृदय पर पड़ा हो।
- शेफाली ज़रीवाला की मात्र 42 वर्ष की उम्र में हुई असामयिक मौत ने एंटी एजिंग ट्रीटमेंट और उसके साइड इफ़ेक्ट्स को चर्चा के केन्द्र में ला दिया है। इन दिनों कई सैलिब्रिटीज़ जवान बने रहने के लिए यह ट्रीटमेंट ले रहे हैं।

“ग्लूटाथायोन एक ऐसी दवा है जिसका उपयोग त्वचा को गोरा बनाने और शरीर

कोलकाता गैंग रेप में एक और गिरफ्तार

- मामले में अब तक चार गिरफ्तारियां हो चुकी हैं।

परिसर में हुए अपराध की जानकारी होने के बावजूद, पीड़िता की मदद नहीं करने के आरोप में शनिवार सुबह गिरफ्तार किया गया। वहीं, तीन आरोपियों - कॉलेज के पूर्व छात्र एवं अब एड-हॉक कर्मचारी मनोजीत मिश्रा (31), प्रमित मुखर्जी (20) और जैव अहमद (19) को गुरुवार को गिरफ्तार किया गया था।
मुख्य आरोपी मनोजीत ने 2022 में कानून की उपाधि हासिल की थी और फिर एक गैर-शिक्षण कर्मचारी की (शेष अंतिम पृष्ठ पर)

विचार बिन्दु

वृक्ष खुद गर्मी सहन कर शरण में आये राहगीर को गर्मी से बचाता है। –कालिदास

वर्षाकाल में आयुर्वेद ऋतुचर्या

आयुर्वेद में दिनचर्या, रात्रिचर्या, ऋतुचर्या, रतिचर्या, स्वस्थवृत्त, सद्धत, आहार, विहार आदि स्वस्थ व्यक्ति के स्वास्थ्य की रक्षा के उपयोगी और रणनीतिक उपाय हैं। पर्यावरण और पारिस्थिक तंत्र के साथ हमारे रिश्तों की अनवरत सार–संभाल या अनुकूलन ही ऋतुचर्या है। यह अनुकूलन ही धातुसाम्य और दोष साम्य रखता है। यही हमें रोगों से बचाता है या आयुर्वेद की भाषा में कहें तो अनागत रोगों का प्रतिकार या विकार–अनुत्पत्ति में सहायक है। आज की चर्चा वर्षाऋतु में स्वास्थ्य रक्षा के विविध उपायों पर केन्द्रित है, जिसके मुख्य शास्त्रीय स्रोत चरकसंहिता (च.सू.6.33–40), सुश्रुतसंहिता (सु.उ.64.46–55) एवं अष्टांगहृदय (अ.ह.सू.3.42–48) हैं। ऋतुसंहार (2.1–29) में वर्षाऋतु का अँखों–देखा हाल रोचक है। स्वस्थवृत्त पर प्रकाशित समकालीन वैज्ञानिक शोध, जो लगभग नगण्य है, का भी सहारा लिया गया है। आयुर्वेदाचार्यों के अनुभवजन्य ज्ञान भी यहाँ समाहित है। एक महत्वपूर्ण बात प्रारंभ में ही बताना उपयोगी रहेगा कि संहिताओं में उपलब्ध जानकारी का मूल स्रोत लगभग आठवीं शताब्दी ईसापूर्व से लेकर सातवीं शताब्दी के मध्य का है। अतः ऋतुचर्या पर उपलब्ध कुछ सलाह या निर्देश ऐसे भी हैं जिनकी समकालीन सार्थकता को आधुनिक वैज्ञानिक अध्ययनों के सन्दर्भ में सावधानीपूर्वक समझते हुये उपयोग में लेना ठीक रहेगा।

वर्षा ऋतु आते–आते, शिशिर, बसंत एवं ग्रीष्म ऋतु के प्रभाव से कमजोर हुये शरीर की अग्नि या भूख वात आदि दोषों से मंद पड़ती जाती है। प्रायः बादलों की छाया, नमी के कारण शीतल हुई हवा, मिट्टी में पानी पड़ने पर निकलने वाली शुरुआती भाप, भोजन का अम्लविकारा होना और सतही जल में प्रदूषण बढ़ जाने से जठराग्नि मंद हो जाती है। वात कुपित होकर अन्य दोषों पर भी प्रभाव पड़ता है। इस कारण वर्षा ऋतु में आहार–विहार में बड़ी सावधानी रखना आवश्यक है। आहार–विहार ऐसा हो जिसमे मुख्यतया वात के शमन के साथ ही कफ और पित्त का शमन भी हो। जठराग्नि चूँकि मंद रहती है, अतः भोजन का अग्निवर्धक होना आवश्यक है। सूत्र रूप में कहें तो वात शमन एवं जठराग्नि को दीप्त किये बिना वर्षा ऋतु में बीमारी से बच पाना संभव नहीं है। वर्षा ऋतु के प्रारम्भ में ही, अपने आयुर्वेदाचार्यों की सलाह से समुचित वमन, विरेचन, स्वेदन, मर्दन आदि से शरीर में संचित दोषों का शोधन करते हुये आस्थायन या निरूहणबस्ति का प्रयोग करना चाहिये।

खान–पान में यह ध्यान रखना आवश्यक है कि जब तक पहले खाया हुआ भोजन ठीक से पच न जाये, तब तक पुनः भोजन नहीं करना चाहिये। वर्षा ऋतु में आराम से पच जाने वाले खाद्य पदार्थ लेना स्वास्थ्यकर रहता है। मधुर, अम्ल एवं लवण रसों का सेवन, हलका गरम दूध, घी, पुराने जौ, गेहूँ व चावल, विशेष कर साठी के चावल लेना लाभकारी होता है। मूंग की दाल का जूस, पुराना शहद, पुराने आसव व अरिष्ट, मस्तु या दही का पानी, सौचर्चल या काला नमक, सैन्धव नमक, पंचपोल (पिप्पली, पीपलामूल, चन्द्य, चोला, नारामोष) का चूर्ण वर्षा ऋतु में बहुत उपयोगी रहते हैं। जिस दिन आकाश में बादल छाये हों, उस दिन खट्टे, नमकीन व स्निग्ध खाद्य पदार्थों के साथ सूखे चने–चबैने का आनंद लिया जा सकता है। ये सब लघु होने से जल्दी पच जाते हैं। रुक्ष व उष्ण खाद्य पदार्थ, नये अन्न, बहुत ठंडा पानी आदि का प्रयोग नहीं करना चाहिये। छाछ या मठा, सत्तूके घोल आदि से बचना ही श्रेयस्कर है।

वर्षा ऋतु में नदियों, तालाबों और पोखरों में सिमट–सिमट कर आने वाला सतही जल अपने साथ बड़ी गन्दगी बहाकर लाता है। भारत में तीव्र आर्थिक विकास, साक्षरता दर में सुधार, और बेहतर जल स्रोतों की व्यापक पहुँच के बावजूद वर्ष 2०11 की जनगणना में यह पाया गया कि 7० प्रतिशत ग्रामीण परिवारों में शौचालय नहीं है। स्वाभाविक है कि पूरे देश के नदी–नाले, तालाब, पोखर और यहाँ तक कि कुओं के पानी में कॉलिफॉर्म बैक्टीरिया भारी संख्या में पाये जाते हैं। वर्षानादेयमुदकानाम् (च.सू. 25.39) के द्वारा चरक ने स्पष्ट किया है कि बरसात के दिनों में नदियों का जल प्रकृति से ही अहितकर होता है। देश भर के प्रदूषण नियंत्रण मंडलों के आंकड़े और वैज्ञानिक अध्ययनों के

खान-पान में यह ध्यान रखना आवश्यक है कि जब तक पहले खाया हुआ भोजन ठीक से पच न जाये, तब तक पुनः भोजन नहीं करना चाहिये। वर्षा ऋतु में आराम से पच जाने वाले खाद्य पदार्थ लेना स्वास्थ्यकर रहता है। मधुर, अम्ल एवं लवण रसों का सेवन, हलका गरम दूध, घी, पुराने जौ, गेहूँ व चावल, विशेष कर साठी के चावल लेना लाभकारी होता है।

तालाब या पोखर के पानी का प्रयोग नहीं करना चाहिये, क्योंकि दूषित पानी में ऋतु–जन्य, परिस्थिति–जन्य एवं पर्यावरण–जन्य संक्रमणकारी और प्रदूषणकारी तत्व मिले रहते हैं। अतः स्वस्थ रहने के लिये दिनचर्या, ऋतु चर्या, स्वस्थवृत्त आदि जैसे सभी साधारण उपाय करना चाहिये।

बिना जूते पहने नंगे पैर कीचड़ या गीली मिट्टी में चलना ठीक नहीं होता। गीले कपड़े नहीं पहनना चाहिये। वस्त्रों को समय–समय पर धूप में डालते रहना चाहिये या धोकर और सुखाकर अच्छी तरह प्रेस करने के बाद पहनने चाहिये। रहने की गगह भी ऐसी हो जहाँ सीलन या वर्षा की बौछारें न पहुँचती हों। वर्षा ऋतु में दिन में नहीं सोना चाहिये। अधिक परिश्रम करना, या धूप या ओस में बहुत ज्यादा समय तक रहना भी स्वास्थ्य के लिये हानिकारक है। बहुत अधिक व्यायाम या सेक्स भी वर्षा ऋतु में ठीक नहीं होता, हालाँकि आत्रेय विरचित सारसंग्रह में उपवन में टहलना और नियमित व्यायाम शक्ति संचय के लिये कल्याणकारी माना गया है। वर्षाऋतु के अन्त में जब शरदऋतु आने वाली होती है तब तक शरीर में पित्त का संचय होता रहता है और शरद ऋतु के आते ही संचित पित्त कुपित होने लगता है। अतः वर्षाऋतु के अन्त में अपने आयुर्वेदाचार्यों की सलाह से तिकतघ्नृत या महातिकतघ्नृत का प्रयोग लाभकारी होता है।

भारत में छह प्रमुख वेक्टर जनित रोगों का भारी प्रकोप है। इनमें मलेरिया, डेंगू, चिकनगुनिया, फाइलेरियासिस, जापानी एन्सेफलाइटिस और फिलिसलिशमनियासिस शामिल हैं जो जलवायु परिवर्तन के दुष्प्रभाव से बढ़ सकते हैं। वर्षा ऋतु में तापमान की अधिकता के साथ ही जल की चरुता से बैक्टीरिया, वायरस, मच्छर, मक्खी आदि का प्रकोप भी बढ़ जाता है। अध्ययन बताते हैं कि वर्षाऋतु में डेंगू–संक्रमित मच्छरों का प्रतिशत बढ़ जाने से आगे चलकर उनकी संक्रामकता बढ़ जाती है। साथ ही सर्दी, खांसी, जुखाम, बुखार, अन्ध, डायरिया आदि का प्रकोप भी बढ़ जाता है। ऐसी दशा में बीमार पड़ने पर प्रायः आयुर्वेद की ये औषधियाँ जो एन्टी–वायरल, एन्टी–बैक्टेरियल व एन्टी–इन्फेक्टिव प्रभाव वाली होती हैं उनसे शीघ्रता से लाभ मिलता है। विविध प्रकार के वायरल संक्रमण के कारण रक्त में प्लेटलेट्स की संख्या में भारी कमी जानलेवा हो सकती है। अतः तुलसी, गुडूची, कालमेघ जैसे औषधीय पौधों से प्राप्त मानकीकृत औषधियाँ लाभकारी हो सकती हैं। इन प्रजातियों को घरों के आसपास उगाकर रखना और आयुर्वेदाचार्यों की सलाह से चिकित्सकीय उपयोग जीवन–रक्षा में मददगार हो सकता है।

इस सब चर्चा का हमारे लिये महत्व यह है कि यदि स्वास्थ्य के साथ खिलवाड़ नहीं करना है तो समुचित ऋतुचर्या का पालन करना चाहिये। इससे अनावश्यक बीमार पड़ने से होने वालीचलन की बर्बादी से बचा जा सकता है। दूसरी बात यह भी है कि ऋतुचर्या के पालन का अर्थ यह नहीं है कि आयुर्वेदोक्त दिनचर्या, रात्रिचर्या, स्वस्थवृत्त या सद्धत आदि से छुटकारा मिल गया। सारांशतः देखें तो वर्षाऋतु में चार बातें सम्भालना आवश्यक है: प्रकुपित वात का शमन, मंद पड़ी जठराग्नि का प्रज्वलन, प्रदूषित जल व खाद्य सामग्री से पूर्ण बचाव, और वेक्टर–बॉर्न बीमारियों से बचाव व चिकित्सा। आचार्य चरक, सुश्रुत एवं वागपट आदि ने हालांकि यह स्पष्ट किया है कि वर्षा ऋतु में वात का प्रकोप बढ़ता है किन्तु समकालीन वैज्ञानिक अध्ययन और अनुभवजन्य ज्ञान स्पष्ट करता है कि आज दिनचर्या, रात्रिचर्या या ऋतुचर्या गड्ढमूड होने के साथ ही प्रज्ञापराध या असात्येन्द्रियार्थ संयोग से मुक्त जीवन जीना दूषर हो रहा है। ऐसी स्थिति में वर्षा ऋतु में केवल वात ही नहीं, बल्कि पित्त व कफ भी ठिकाने से भड़के रहते हैं। इसलिये वर्षाकाल में शरीर को स्वस्थ रखने के लिये केवल वात–नियमक, अग्नि–उद्दीपक और संक्रमण–मुक्त जीवनशैली नहीं बल्कि आयुर्वेदाचार्यों की सलाह से त्रिदोष–नियामक आहार और रसायन ही हमारा कल्याण कर सकते हैं।

–**अतिथि सम्पादक,**

डॉ. दीप नारायण पाण्डेय,
(भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान में विजिटिंग प्रोफेसर)
(यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं)

राशिफल	
	
रविवार 29 जून, 2025	
आषाढ़ मास, शुक्ल पक्ष, चतुर्थी तिथि, नक्षत्र, विक्रम संवत् 2०82, आश्लेषा नक्षत्र प्रातः 6:34 तक, वज्र योग सायं 5:58 तक, विष्टि करण प्रातः 9:15 तक, चन्द्रमा आज प्रातः 6:34 से सिंह राशि में संचार करेगा।	
पंडित अनिल शर्मा	ग्रह स्थिति: सूर्य-मिथुन, चन्द्रमा-कर्क, मंगल-सिंह, बुध-कर्क, गुरू-मिथुन, शुक्र-मेष, शनि-मीन, राहु-कुम्भ, केतु-सिंह राशि में।
आज रवियोग प्रातः 6:34 तक है। यमघट योग प्रातः 6:34 से सूर्यास्त तक है। आज भद्रा प्रातः 9:15 तक है। शुक्र वृष दिन 2:09 तक है।	
श्रेष्ठ चौघड़िया: चर 7:22 से 9:05 तक, लाभ-अमृत 9:05 से 12:30 तक, शुभ 2:12 से 3:55 तक।	
राहुकाल: 4:30 से 6:00 तक। सूर्योदय 5:40, सूर्यास्त 7:20	

थक हार के इजरायल-ईरान की लड़ाई बंद हुई- आओ वर्तमान इजरायल के बारे में कुछ जानें



महावीर सिंह

(यह लेख इजरायल, अरब देशों के तनाव से संबंधित, केवल कुछ बहुत सामान्य, ऐतिहासिक तथ्य पाठकों तक पहुँचने के लिए है)

बात 1917 की है। संसार प्रथम विश्वयुद्ध में उलझा था। वस्तुतः यह युद्ध विशुद्ध रूप से उपनिवेशवादी ताकतों के बीच अपने–अपने प्रभाव क्षेत्र सुरक्षित रखने और विस्तार देने का था। भारत जैसे गरीब परतंत्र देशों का इस से कोई लेना–देना नहीं था, सिवाय इसके कि अंग्रेजों की भारतीय सेनाओं को भी युद्ध में झोंका गया। इस युद्ध में ब्रिटेन, फ्रांस, अमरीका, रूस, इटली, जापान इत्यादि देश एक तरफ थे और जर्मनी, ऑस्ट्रिया–हंगरी, ऑटोमन साम्राज्य (तुर्क) आदि दूसरी ओर थे। युद्ध सभी देशों की आर्थिक हालत पतली कर देता है। ब्रिटेन, अमरीका को भी जन सहयोग से धन प्राप्ति व अन्य प्रकार से सहयोग की आवश्यकता थी। समुद्ध यहुदी व्यवसायों में और आम यहुदियों ने हर

प्रकार से इनकी सहायता की।

इस विविध प्रकार के सहयोग के फलस्वरूप ब्रिटेन ने पूरे संसार में बिखरे यहुदियों को उपकृत किया। 2 नवंबर 1917 में ब्रिटेन के विदेश मंत्री बालफोर ने एक आधिकारिक वक्तव्य दिया जिसे बालफोर घोषणा के रूप में जाना जाता है। इसका सार था कि फिलिस्तीन में यहुदियों के लिए एक राष्ट्रीय घर स्थापना के प्रति ब्रिटेन का समर्थन था। महत्वपूर्ण यह है कि यह पत्र एक प्रसिद्ध व्यवसाई व जियोनी संघ के अध्यक्ष वाल्टर रोथ्सचाइल्ड को लिखा गया। यह मात्र एक घोषणा थी। इजरायल देश की स्थापना तो कालांतर में 1948 में संयुक्त राष्ट्र संघ के प्रस्ताव के जरिए हुई। बालफोर घोषणा का असर यह हुआ कि जिन–जिन मध्यपूर्व युरोपियन देश, जिनमें यहुदी विरोधी भावनाएं थी वहां से व अन्य पश्चिमी देशों से यहुदी इस क्षेत्र में आकर बसने लगे। 1900–17 के बीच, अनुमानत, जहां 5० हजार से भी कम यहुदी फिलिस्तीन क्षेत्र में थे, 1948 तक इनकी संख्या बढ़ कर 6–7 लाख हो गई। अनुमान है कि 2–ढाई लाख यहुदी तो वे थे जो नाजी लहर के चलते जर्मनी छोड़ कर इधर–उधर हो गए थे।

विश्वयुद्ध समाप्ति पर विजय शक्तियों ने पराजित ऑटोमन साम्राज्य के भूभाग का विभाजन विभिन्न अरब मुल्लों में कर दिया। नए बने देश फिलिस्तीन, जॉर्डन, सीरिया व इराक पर फ्रांस, ब्रिटेन का कब्जा हो गया जिसका गुप्त समझौता, युद्ध समाप्ति के काफी

पहले 1916 में ही दोनों देश कर चुके थे। विश्व युद्ध की समाप्ति के बाद गठित लीग आफ नेशन्स ने कुछ भूभागों का सामान्य प्रशासन चलाने के लिए अलग–अलग विजेता राष्ट्रों के अधिकृत किया। इन्हें मैनडेटेड क्षेत्र कहा गया। फिलिस्तीन का मैंडेट ब्रिटेन को सौंपा गया। फिर आ गया सेंकेड वर्ल्ड वारा नाजीवाद के अत्याचारों, नरसंहार आदि के चलते बहुत बड़ी संख्या में यहुदी जर्मनी छोड़ अन्य देशों में चले गए और यह अलग यहुदी राज्य की स्थापन की मांग का प्रमुख कारण बन गया। विश्व युद्ध की समाप्ति पर विश्व के देशों के बीच शांति स्थापित रखने, उनकी समस्याओं को निपटाने के लिए लीग आफ नेशन्स के स्थान पर, संयुक्त राष्ट्र के नाम के नए संगठन की स्थापना की जो अब इस कार्य के लिए लगभग 1०० प्रतिशत असफल सिद्ध हो चुका है। ब्रिटेन में फिलिस्तीन क्षेत्र को, आगे के फैसलों के लिए, यूएनओ से अनुरोध किया। यूएनओ ने विभिन्न देशों की एक समिति गठित कर विचार मांगे। समिति में दो विकल्प सामने आए। एक था कि यहुदियों के लिए व फिलिस्तीनियों के लिए दो अलग–अलग देश बनाए जाएं और दूसरा था कि दो स्वायत्त शासन क्षेत्र स्थापित किए जाएं जिन में से एक में फिलिस्तीनियों की व दूसरे में यहुदियों की अधिसंख्या हो और इन दोनों का एक संघ हो।

इस्लामिक अरब राष्ट्रों को दोनों नामंजूर थे और यहुदियों के नेताओं को स्वायत्त क्षेत्रों वाला प्रस्ताव अस्वीकार था। इसके बाद भी इजरायल व पड़ोसी देशों या स्वतंत्रता चाहने वाले संगठनों अथवा इजरायल के गठन को अस्वीकार करने वाले समूहों में युद्धों का सिलसिला जारी रहा। 1967 में 8 अरब देशों में इजरायल का रिकॉन्गिशन समाप्त किया। बाद में धीरे–धीरे वापिस भी राजनयिक संबंध बनाए। 1973 में फिर एक युद्ध हुआ जो योमकिपुर युद्ध

था। अंततः 29 नवंबर 1947 को बहुमत से यूएनओ का प्रस्ताव संख्या 181 पारित हुआ और स्वतंत्र यहुदी राज्य इजरायल की स्थापना हुई। मई 1948 में अमरीका, सोवियत संघ व उससे संबद्ध पोलैंड आदि में इजरायल को मान्यता दे दी। अमरीका, रूस के अतिरिक्त ईरान जो अब इजरायल का सबसे बड़ा दुश्मन है और तुर्क इजरायल की स्थापना के तत्काल बाद मान्यता देने वाले देश थे।

यूएनओ प्रस्ताव के बाद भी अरब देशों–मिश्र, सीरिया, जॉर्डन, इराक, लेबनान ने स्वतंत्र इजरायल को मान्यता न देकर, 1948 में उसके हिस्से वाले फिलिस्तीन में अरब बॉलंटियर्स के रूप में लड़ाई जारी रखी। इजरायल की भी कोई संगठित सेना नहीं थी। फिलिस्तीन में बसे यहुदियों के विभिन्न हथियार बंद संगठन बने हुए थे, उन्हींने अरब लीग वॉलंटियर्स या सैनिकों के साथ युद्ध किया। अंततः 1949 में यूएनओ के प्रयासों से, इजरायल वो सभी लड़ने वाले अरब स्टेट्स में अलग अलग युद्ध विराम हुआ और युद्धविराम रेखा बतौर अस्थाई सीमा रेखा कायम हुई।

इसके बाद भी इजरायल व पड़ोसी देशों या स्वतंत्रता चाहने वाले संगठनों अथवा इजरायल के गठन को अस्वीकार करने वाले समूहों में युद्धों का सिलसिला जारी रहा। 1967 में 8 अरब देशों में इजरायल का रिकॉन्गिशन समाप्त किया। बाद में धीरे–धीरे वापिस भी राजनयिक संबंध बनाए। 1973 में फिर एक युद्ध हुआ जो योमकिपुर युद्ध

के नाम से जाना जाता है। यह युद्ध सिनाय प्रायद्वीप और गोलन हाइट्स, जो 1967 के युद्ध में इजरायल ने कब्जा ली थी, उनका कब्जा पुनः इजरायल से पाने के लिए लड़ा गया।

इस प्रकार स्पष्ट होता है कि इजरायल अरब देशों के बीच लगातार संघर्ष चलता आ रहा है, अब भी विभिन्न प्रकार से यह चल रहा है।

यहां यह स्मरण रखना भी बड़ा ही दिलचस्प है कि फिलिस्तीन का क्षेत्र यहुदियों, मुसलमानों व ईसाईयों सभी के लिए मायने रखता है। येरुशलम यही है जो तीनों धर्मों के लिए पवित्र है। इन तीनों धर्मों के धर्मावलंबियों में संघर्षों का इतिहास भी लंबा है। यह ओर भी दिलचस्प है कि तीनों धर्मों का आदिपुरुष या भगवान एक ही है। मोटे रूप से, कुछ भिन्नताएं को छोड़ कर तीनों ही एकेश्वरवादी धर्म हैं। पाठकों के लिए इस संबंध में कुछ जानना रुचिकर होगा। अगले किसी अंक में इस पर मोटोमोटी रूप से विचार करेंगे।

अब चलते चलते इस पर विचार करना कि विश्व में जहां भी देशों, संगठनों में जो तनाव चल रहे है उनके पीछे वैश्विक किरदार जो दिखते हैं वही हैं कोई पर्दे के पीछे कोई ओर होते हैं? ओर इन सारे संघर्षों में, आम आदमी की क्या हैसियत सिवाय आनये अस्त्रों का चारा बनने के या किसी के पक्ष विपक्ष में जुलूस निकालने, नारे लगाने के !!!! गाजा में या अन्यत्र मारे जा रहे निहत्थों का, प्रार्थितों क्या दोष?

–**महावीर सिंह, पूर्व आईएएस**

अपशिष्ट पदार्थ डालने की वजह से नहर का अस्तित्व खतरे में पड़ा

देश की आजादी से पहले पावटा कस्बे में सिंचाई एवं पेयजल व्यवस्था दुरुस्त रखने के लिए नहर का निर्माण करवाया था

पावटा, (निसं)। कस्बे की पुरा महत्व की नहर में अपशिष्ट पदार्थ डालने की वजह से नहर का अस्तित्व खतरे में पड़ गया है। हालात ये हैं कि नहर से उठने वाली दुर्गंध के कारण लोगों को नाक पर रूमाल या हाथ रखकर गुजरना पड़ता है, जिससे आम–आदमी परेशान हैं, लेकिन जिम्मेदारों को इसकी परवाह नहीं है। स्थानीय बाशिंदों ने बताया कि पावटा कस्बे में सिंचाई एवं पेयजल व्यवस्था दुरुस्त रखने के लिए नहर का निर्माण करवाया था। देश की आजादी के बाद तक इसका उपयोग हुआ, लेकिन बढ़ती आबादी एवं पेयजल के अन्यस्रोत विकसित होने के बाद इस नहर की उपेक्षा शुरू हो गई। नतीजतन, वर्तमान में यह नहर न सिर्फ अतिक्रमण का शिकार हो गई, बल्कि आसपास के लोगों द्वारा इसमें कचरा डाला जा रहा है, जिसके चलते इसने नहर के बदले कचरागाह का रूप ले लिया है। जानकारों की मानें तो यदि जिम्मेदार जनप्रतिनिधियों और नगरपालिका व प्रशासन ने इसकी सुध नहीं ली तो



पावटा कस्बे की पुरा महत्व की नहर में अपशिष्ट पदार्थ डालने से नहर का अस्तित्व खतरे में पड़ गया है।

नहर का अस्तित्व मिट जाएगा। यहां नहर होना बीते दिनों की बात हो जाएगी और इसके स्थान पर पक्के निर्माण हो जाएंगे। नहर में डाले जाने वाले कचरे से उठने वाली सड़ांध हवा के रुख बदलते रहने पर

आसपास क्षेत्र में फैलती है, जो नहर के आसपास के दुकानदारों, बाशिंदों, ग्राहकों, राहगीरों एवं वाहन चालकों को तकलीफदेय साबित हो रही है। नहर से चंच मीटर दूरी पर ही विद्यालय एवं लोकल बस स्टैण्ड बना

हुआ है। नहर से उठने वाले दुर्गंध से बस यात्री व विद्यार्थी एवं राहगीर भी परेशान रहते हैं। नहर को कचरागाह बनाने के बावजूद शासन–प्रशासन को इसकी अनदेखी कर ही रहा है, लेकिन शहर के पर्यावरण प्रेमी भी मौन है।

अंत्योदय संबल शिविर का लोगों को मिल रहा लाभ

आसीन्द, (निसं)। राजकीय उच्च माध्यमिक स्कूल, नेगड़िया में पंडित दीनदयाल उपाध्याय अंत्योदय संबल पखवाड़े का आयोजन किया गया। कार्यक्रम का मुख्य उद्देश्य ग्रामीणों को एक ही स्थान पर विभिन्न विभागीय समस्याओं का समाधान उपलब्ध कराना था। राजस्व, बिजली विभाग, पंचायती राज, चिकित्सा और जल विभाग के अधिकारी मौजूद रहे। कई समस्याओं का मौके पर ही समाधान किया गया। नार्मांतरण और पट्टे जारी करने के साथ खाद्य सुरक्षा संबंधी कार्यों का भी निपटारा हुआ। अतिरिक्त जिला कलेक्टर ओमप्रकाश मेहरा ने पंडित दीनदयाल उपाध्याय अंत्योदय संबल शिविर का नेगड़िया में अवलोकन किया। इस दौरान

उन्होंने जनसुनवाई कर आमजन के आवश्यक कार्यों का त्वरित निस्तारण किया और विभिन्न विभागों की प्राति रिपोर्ट की समीक्षा कर आवश्यक दिशा–निर्देश दिए। मेहरा ने राजकीय उच्च माध्यमिक विद्यालय नेगड़िया में पौधारोपण कर पर्यावरण संरक्षण का संदेश भी दिया। वहीं खातौला गांव के ग्रामीणों ने बिजली, पानी की समस्या को लेकर अतिरिक्त जिला कलेक्टर ओम प्रकाश मेहरा को ज्ञापन सौंपा। चिकित्सा विभाग ने दिव्यगजनों आयुष्मान कार्ड गर्भवती महिलाओं के टीकाकरण, बच्चों के टीकाकरण, टीबी रोगियों की जांच, निशुल्क दवा, प्रधानमंत्री आयुष्मान कार्ड का वितरण किया गया। ग्राम पंचायत की नेगड़िया सरपंच ने ग्रामीणों से शिविर का लाभ

लेने की अपील की थी। ग्रामीणों ने इस पहल की सराहना की। परिवार को निःशुल्क पट्टा प्रदान किया गया। कार्यक्रम में उपखंड अधिकारी रोहित सिंह, तहसीलदार जयसिंह, ब्लॉक चिकित्सा अधिकारी डॉ. प्रीतम गुप्ता, डॉ. राजेंद्र मीणा, विकास अधिकारी भंवरसिंह, चिकित्सा विभाग से श्याम सिंह चुंडावत, आशा बैरवा, महेंद्र कुमार, पटवारी धूपेंद्र सिंह, सरस्वती प्रजापत, शबाना बेबी, ललित जायसवाल, पारस देवी, सुगना बलाई, आशा सहयोगिनी उपस्थित थीं वहीं सभी विभागों की अधिकारी व कर्मचारी मौजूद रहे। इस शिविर में क्षय रोग पीडित रोगियों की महिला स्वास्थ्य कार्यकर्ता आशा बैरवा और पंचायती शिक्षक सुरेश चंद खटीक ने पोषण किट प्रदान किया।

गोविंदगढ़ के वार्ड सात के लोग बूंद–बूंद पानी को तरसे

गोविन्दगढ़/अलवर, (निसं)। गोविंदगढ़ कस्बे के वार्ड नंबर सात गांधी पार्क के पीछे के हालात इतने खराब हैं कि आएदिन पानी की समस्या से लोग जूझ रहे हैं। तीन से चार दिन में पानी की सप्लाई दी जाती है। पांच दिन बीत जाने के बाद भी 28 जून को भी पानी की सप्लाई वार्ड नंबर सात के ग्राम वासियों को नहीं मिल पाई। पानी की सप्लाई का भी कोई टाइम टेबल निर्धारित नहीं है, जिससे उपभोक्ताओं को काफी समस्या होती है। कई बार तो रात को पानी की सप्लाई दी जाती है जिससे उपभोक्ताओं को चोरी एवं अन्य घटनाओं का भी डर बना रहता है। रात्रि के समय सप्लाई देने पर जिसकी शिकायत 181 राजस्थान पोर्टल पर भी की गई एवं संबंधित विभाग के कनिष्ठ अभियंता

■ **पांच सौ रुपये में टैकर मंगवा रहे हैं**
निशा मीणा, सहायक अभियंता जैकी शर्मा, अधिशासी अभियंता महेंद्र कुमार मीणा को दूरभाष के जरिए दी गई। परंतु समस्या का समाधान नहीं किया गया और एक दूसरे पर टालते हुए नजर आए। अधिकारी उपभोक्ताओं की पानी की समस्या को हल करने में नाकाम दिखाई दे रहे हैं। लोगों को पानी के लिए तरसना पड़ रहा है। 5०0 रुपये देकर टैकरो द्वारा पानी डलवाकर अपनी पूर्ति कर रहे हैं। वार्ड नंबर सात गांधी पार्क के पीछे में ज्यादातर उपभोक्ता सेवानिवृत्त हैं, जिन्हें हर तीसरे दिन 5०0 रुपये का टैकर डलवाना पड़ता है।



पंडित अनिल शर्मा

राशिफल
रविवार 29 जून, 2025
आषाढ़ मास, शुक्ल पक्ष, चतुर्थी तिथि, नक्षत्र, विक्रम संवत् 2०82, आश्लेषा नक्षत्र प्रातः 6:34 तक, वज्र योग सायं 5:58 तक, विष्टि करण प्रातः 9:15 तक, चन्द्रमा आज प्रातः 6:34 से सिंह राशि में संचार करेगा।
ग्रह स्थिति: सूर्य-मिथुन, चन्द्रमा-कर्क, मंगल-सिंह, बुध-कर्क, गुरू-मिथुन, शुक्र-मेष, शनि-मीन, राहु-कुम्भ, केतु-सिंह राशि में।
आज रवियोग प्रातः 6:34 तक है। यमघट योग प्रातः 6:34 से सूर्यास्त तक है। आज भद्रा प्रातः 9:15 तक है। शुक्र वृष दिन 2:09 तक है।
श्रेष्ठ चौघड़िया: चर 7:22 से 9:05 तक, लाभ-अमृत 9:05 से 12:30 तक, शुभ 2:12 से 3:55 तक।
राहुकाल: 4:30 से 6:00 तक। सूर्योदय 5:40, सूर्यास्त 7:20

मे़ष	आवश्यक कार्यों के कारण बाहर जाना पड़ सकता है। आज परिवार में अतिथियों का आगमन बना रहेगा। आज नये-पुराने मित्रों से मुलाकात हो सकती है। मनोरंजन के कार्यक्रम बन सकते हैं।
------	--

तुला	आर्थिक कारणों से अटके हुए कार्य बनने लगेंगे। संभावित स्रोत से धन प्राप्त होगा। आवश्यक कार्यों में भागी होगी। नवीन कार्य योजना का क्रियान्वयन होगा।
------	--

वृष	घर-परिवार में अतिथियों का आगमन बना रहेगा। परिवार में धार्मिक-मार्गलिक कार्य सम्पन्न हो सकते हैं। परिवार में उत्सव जैसा माहौल रहेगा।
-----	---

वृश्चिक	अपने अति आवश्यक और महत्वपूर्ण कार्यों को प्राथमिकता से करने का प्रयास करें। आवश्यक कार्यों में भागी होगी। आर्थिक स्थिति में सुधार होगा।
---------	---

मिथुन	परिवार में मन को प्रसन्न करने वाले संदेश प्राप्त होंगे। आज परिवजनों के सहयोग से वर्तमान समस्या का समाधान हो सकता है। आज नये-पुराने मित्रों से मुलाकात हो सकती है।
-------	---

धनु	नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। आज धार्मिक-मार्गलिक कार्यों में भाग ले सकते हैं। धार्मिक स्थान की यात्रा संभव है।
-----	--

कर्क	धार्मिक- सामाजिक समारोह में भाग ले सकते हैं। शुभ कार्यों पर धन खर्च हो सकता है। आवश्यक कार्यों के लिए यात्रा संभव है। परिवार में सुख-सुविधाएं बढ़ेंगी।
------	--

मकर	परिवार कार्य योजना को सीमित रखें। नवीन कार्यों में परेशानी हो सकती है। आज बनते कार्य बिगड़ सकते हैं। आवश्यक कार्यों में विलम्ब हो सकता है। स्वास्थ्य का ध्यान रखें।
-----	---

सिंह	मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक और महत्वपूर्ण कार्य योजनानुसार बनने लगेंगे। आज परिवार में धार्मिक-सामाजिक समारोह सम्पन्न हो सकते हैं।
------	--

कुंभ	परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। सामूहिक प्रयासों से वर्तमान समस्या का समाधान हो सकता है।
------	---

कन्या	घर-गृहस्थी के खर्चों में अनावश्यक वृद्धि हो सकती है। आज अगर्गल कार्यों में समय खराब हो सकता है। आज मन में असंतोष बना रहेगा। खान-पान के कारण स्वास्थ्य खराब हो सकता है।
-------	--

मीन	अस्त-व्यस्त दिनचर्या में सुधार होगा। अटके हुए कार्य बनने लगेंगे। नवीन हार्य योजना का क्रियान्वयन होगा। विवाहित मामलों से राहत मिलेगी। परिवार में धार्मिक कार्य सम्पन्न हो सकते हैं।
-----	---

शराब ठेकेदार के हत्यारों को पकड़ने के लिये पुलिस ने फायरिंग की, चार बदमाश घायल

शराब ठेकेदार सुनील उर्फ टूल्ली की गोली मारकर हत्या मामले का पर्दाफाश, चार बदमाशों को गिरफ्तार किया



चारों बदमाशों का पुलिस मजदूरी में जिला अस्पताल में उपचार जारी है।

कोटपूतली, (निर्स)। कब्जे के अलवर बायपास रोड पर बदमाशों द्वारा दिनदहाड़े गोली मारकर शराब ठेकेदार सुनील उर्फ टूल्ली की हत्या करने के मामले का पुलिस ने खुलासा करते हुए चार आरोपियों को गिरफ्तार किया है। पुलिस ने आरोपियों के कब्जे से विदेशी हथियार भी बरामद किए हैं।

जिला पुलिस अधीक्षक राजन दुष्यंत ने जानकारी देते हुए बताया कि कृष्ण पहलवान ने अपने साथियों के साथ मिलकर घटना को अंजाम दिया था। हत्या के आरोपियों की गिरफ्तारी को लेकर पुलिस टीमों का गठन किया गया। शुक्रवार रात को मुखबीर से सूचना मिली कि कृष्ण पहलवान अपने साथियों के साथ कार में सवार होकर बानसूर की तरफ आ रहा है, जिसमें मनीष गुर्जर, मनोज मीणा, पवन सैनी और अखिल सैनी साथ हैं। सूचना पर पुलिस की टीम मौके पर पहुंची और हमीरपुर के पास बिजलीघर के सामने कार से बदमाश जंगल की तरफ भागते हुए दिखाई दिए। पुलिस ने इनके पीछे गाड़ी लगाई और जंगल में संच किया। इस दौरान आरोपियों ने पुलिस पर फायरिंग कर दी। पुलिस द्वारा जवाबी फायरिंग कारवाई करते हुए चार आरोपी

मनीष गुर्जर, मनोज मीणा, पवन सैनी, अखिल सैनी को डिटेल किया जिनके पास से 27 जिंदा राउंड 9 एमएम, एक खाली मैगजीन मेड इन अमेरिका पिस्टल भी बरामद की गई हैं। मुठभेड़ में मनीष गुर्जर, मनोज मीणा, पवन सैनी और अखिल सैनी घायल हो गए, जिसमें दो आरोपियों के पैरों में गोली लग गई और एक आरोपी के पैर को छूकर गोली निकल गई। जिससे तीनों आरोपी घायल हैं, जिनका इलाज जिला अस्पताल कोटपुतली बीडीएम में पुलिस की मौजूदगी में जारी है। सुरक्षा को मध्यनजर रखते हुए अस्पताल में भारी पुलिस बल तैनात किया गया है। हालांकि घटना का मुख्य आरोपी कृष्ण पहलवान अभी पुलिस की गिरफ्त से बाहर है। एसपी राजन दुष्यंत ने दावा

- पुलिस मुठभेड़ में बदमाशों ने पुलिस पर फायरिंग की, जवाबी कार्रवाई में चारों बदमाश घायल हो गये
- गत मंगलवार को दो बाइकों पर सवार होकर आए चार बदमाशों ने वारदात को अंजाम दिया था, मुख्य आरोपी कृष्ण पहलवान फरार
- पुलिस ने 27 जिंदा राउंड 9 एमएम, एक खाली मैगजीन मेड इन अमेरिका पिस्टल भी बरामद की
- घटना के मुख्य आरोपी कृष्ण पहलवान ने क्षेत्र में दहशत फैलाने के इरादे से घटना की जिम्मेदारी लेने का वीडियो वायरल किया था

सवार होकर आए बदमाशों ने सुनील यादव पर अंधाधुंध फायरिंग कर दी और मौके से फरार हो गए, जिसमें सुनील यादव की कोटपुतली जिला अस्पताल में मौत हो गई थी। घटना के कुछ देर बाद ही बालावास के रहने वाले कृष्ण पहलवान ने सोशल मीडिया पर वीडियो पोस्ट कर सुनील यादव की हत्या की जिम्मेदारी ली थी। वीडियो वायरल होने के बाद पुलिस सतर्क हो गई और एसपी वैभव शर्मा, डीएसपी कोटपुतली राजेंद्र बुरडक डीएसपी बानसूर दशरथ सिंह व 6

संविदाकर्मों ने फांसी लगाकर आत्महत्या की

जोधपुर, (कास)। शहर में एयर इंडिया सर्विसेज लिमिटेड में कार्यरत एक संविदा कर्मचारी ने अपने अधिकारियों और कर्मचारियों की प्रताड़ना से दुखी होकर फंदा लगाकर खुदकुशी कर ली। घटना 24 जून की है और इस बारे में अब एयरपोर्ट थाने में नामजद रिपोर्ट दी गई है। मृतक के भाई ने आत्महत्या के लिए दुष्प्रेरित करने की रिपोर्ट दी, एयरपोर्ट पर एयर इंडिया में संविदा कर्मचारी के तौर पर कार्य करता था उसने 24 जून को अपने घर में फंदा लगाकर खुदकुशी कर ली थी। तब शव को कार्रवाई के बाद परिजन के सुपुर्द कर दिया गया था। इसमें अब अग्रिम जांच की जा रही है।

एयरपोर्ट थानाधिकारी सुरेश चौधरी ने बताया कि सांसी कॉलोनी पांच बत्ती निवासी 24 साल का विजय पुत्र दीलतराम यहां एयरपोर्ट पर एयर इंडिया में संविदा कर्मचारी के तौर पर कार्य करता था। उसने 24 जून को अपने घर में फंदा लगाकर खुदकुशी कर ली थी। तब शव को कार्रवाई के बाद परिजन के सुपुर्द कर दिया गया था।

थानाधिकारी चौधरी ने बताया कि इसमें अब मृतक के भाई दीपक ने आरोप लगाया कि एयर इंडिया के कर्मचारियों और अधिकारियों जिनमें मदनसिंह राजपुरोहित, कुलदीप भाटी, सोनाराम एवं एक महिला कर्मचारी ने उसे भाई

■ भाई ने आत्महत्या के लिए दुष्प्रेरित करने की रिपोर्ट दी, एयरपोर्ट पर एयर इंडिया में संविदा कर्मचारी के तौर पर कार्य करता था उसने 24 जून को अपने घर में फंदा लगाकर खुदकुशी कर ली थी। तब शव को कार्रवाई के बाद परिजन के सुपुर्द कर दिया गया था। इसमें अब अग्रिम जांच की जा रही है।

को कामकाज के लिए प्रताड़ित करते हुए स्टाफ के सामने खरी खोटी सुनाई थी। उससे अपशब्दों में बोला गया और नौकरी से तीन माह तक के लिए निलंबित कर दिया गया। स्टाफ के सामने उसे नौकरी से निकाल दिया गया था। इन लोगों की प्रताड़ना से दुखी होकर उसके भाई विजय ने 24 जून को फंदा लगाकर अपनी जान दे दी। प्रकरण दर्ज कर अब जांच की जा रही है। जांच एसीपी पूर्व हेमंत कलाल की तरफ से की जा रही है।

केमिकल से भरा टैंकर पलटा, बड़ा हादसा टला



क्रेन की मदद से पलटे हुये टैंकर को सीधा करवाया।

मनोहरपुर, (निर्स)। थाना क्षेत्र के खोजावाला मोड़ पर शनिवार को एक केमिकल से भरा टैंकर अचानक पलट गया, जिससे बड़ा हादसा होते-होते टल गया। टैंकर पलटने से जयपुर-दिल्ली राष्ट्रीय राजमार्ग पर तीन घंटे तक यातायात पूरी तरह बाधित रहा।

घटना की सूचना मिलते ही मनोहरपुर थाना प्रभारी भगवान सहाय मीणा तुरंत मौके पर पहुंचे और मुस्तेदी दिखाते हुए यातायात को रोककर उसे डायवर्ट कराया। सूचना पर प्रशासन सक्रिय हुआ और मौके पर चार दमकल गाड़ियां, सात हाइड्रो क्रेन, चार एंबुलेंस, सिविल डिफेंस टीम और अन्य राहत दल पहुंचे। टैंकर को सीधा करने के लिए रेस्स्यू ऑपरेशन चलाया गया, जो करीब तीन घंटे तक चला। अंततः टैंकर को खड़ा कर ट्रैफिक को पुनः बहाल किया गया। मौके पर एसडीएम संजीव खेन्ट, डीएसपी मुकेश चौधरी, पटवारी राजेन्द्र गुर्जर सहित

- टैंकर पलटने से जयपुर-दिल्ली राष्ट्रीय राजमार्ग पर तीन घंटे तक यातायात पूरी तरह बाधित रहा
- सूचना पर प्रशासन सहित चार दमकल गाड़ियां, सात हाइड्रो क्रेन, चार एंबुलेंस, सिविल डिफेंस टीम और अन्य राहत दल पहुंचे
- ट्रैफिक को दोसा मोड़ से डायवर्ट किया गया, जबकि कुछ गाड़ियों को मनोहरपुर थाने के सामने से सर्विस रोड की ओर भेजा

प्रशासनिक अधिकारी भी मौजूद रहे और हालात पर नजर बनाए रखी। थाना प्रभारी भगवान सहाय मीणा ने बताया कि ट्रैफिक को दोसा मोड़ से डायवर्ट किया गया, जबकि कुछ गाड़ियों को मनोहरपुर थाने के सामने से सर्विस रोड की ओर भेजा गया। तीन घंटे तक हाइवे पर जाम की स्थिति बनी रही, जाम की कतार लखेर तक पहुंच गई थी। प्रारंभिक जांच में सामने आया

है कि एनएचआई द्वारा सड़क की समय पर मरम्मत नहीं करवाने और सड़क के धंसने की वजह से यह हादसा हुआ। टैंकर सड़क किनारे धंसी जगह पर असंतुलित होकर पलट गया। समय पर राहत और बचाव कार्य शुरू होने से किसी प्रकार की जनहानि नहीं हुई। हालांकि, केमिकल लीक होने की आशंका को देखते हुए दमकल दल पूरी तरह सतर्क रहा।

भीलवाड़ा, (निर्स)। जिले की हमीरगढ़ थाना पुलिस ने स्विफ्ट कार से 21 ग्राम स्मैक बरामद कर तीन युवकों को गिरफ्तार किया है। यह स्मैक भीलवाड़ा शहर और गुलाबपुरा में बँची जानी थी।

जानकारी के अनुसार, पुलिस

- यह स्मैक भीलवाड़ा शहर और गुलाबपुरा में बँची जानी थी

अधीक्षक धर्मेन्द्र सिंह के आदेश से हमीरगढ़ थाना प्रभारी संजय गुर्जर लोकल स्पेशल एक्ट की कार्रवाई के लिए एनएच 48 चितौड़गढ़-भीलवाड़ा हाइवे स्थित होटल एसके प्लाजा के सामने पहुंचे और नाकाबंदी की। इस दौरान चितौड़गढ़ की ओर से आई एक स्वीफ्ट कार की फाटक के शीशों पर काली फिल्म चढ़ी थी। चालक ने पुलिस नाकाबंदी देखकर कार को पुनः उसी दिशा में ले जाने की कोशिश की, जिसे थाना प्रभारी ने जाबो के साथ बेरिकेड लगाकर रुकवा लिया। पुलिस ने कार चालक से पृष्ठताछ की तो उसने खुद को वार्ड नंबर नौ, लेबर



हमीरगढ़ पुलिस ने स्मैक बरामद कर तीन युवकों को गिरफ्तार किया।

कॉलोनी निवासी अरबाज खान (21) पुत्र हबीब खान, खलासी सीट पर बैठे व्यक्ति ने खुद को मोतीनगर कॉलोनी, गुलाबपुरा निवासी अपसर अली (23) पुत्र इदरीस खान और पोछली सीट पर बैठे व्यक्ति ने खुद को भोपाल माइनिंग के सामने, जवाहर नगर निवासी परवेज खान (20) पुत्र नजीर खान होना बताया। इन तीनों से पुलिस ने जब कार को पुनः धुमाकर भागने का प्रयास करने का कारण पूछा तो वे संतोषप्रद जवाब नहीं दे पाए। पुलिस ने कार की तलाशी

जंगली जानवर के हमले में 35 भेड़ों की मौत

गंगापुर सिटी, (निर्स)। कोतवाली थाना क्षेत्र के चकछाबा गांव में शुक्रवार रात एक जंगली जानवर ने बाड़े में घुसकर भेड़ों पर हमला कर दिया। हमले में 35 भेड़ों की मौत हो गई और छह भेड़ें घायल हो गईं।

घटना में अमरसिंह गुर्जर और मुंशी माली की भेड़ें शिकार बनीं। बाड़े में करीब 80-85 भेड़ें थीं। चारों तरफ तारबंदी होने के बावजूद जंगली जानवर अंदर घुस गया। घटना की जानकारी सुबह ग्रामीणों को मिली। सरपंच महेश सिंह जादौन और छट्टन लाल बैरवा ने वेटरनरी डॉक्टर और वन विभाग को सूचना दी। वन विभाग की अधिकारी मुकुशी मीना ने बताया कि मृत भेड़ों का पंचनामा तैयार कर लिया गया है। मुआवजे के लिए थाने में मामला दर्ज कराया गया है। उन्होंने

■ बाड़े में करीब 80-85 भेड़ें थीं, चारों तरफ तारबंदी होने के बावजूद जंगली जानवर अंदर घुस गया

क्षेत्र में जंगली जानवरों की बढ़ती संख्या पर चिंता जताई। पटवारी राजाराम गुर्जर के अनुसार एक मृत भेड़ की कीमत 12 हजार और घायल भेड़ की 6 हजार रुपए तय की गई है। कुल नुकसान 4 लाख 56 हजार रुपए का आंका गया है। मुआवजे के लिए रिपोर्ट सरकार को भेजी जा रही है। मौके से जंगली जानवर के पदचिह्न मिले हैं, जिनके फोटो और वीडियो लिए गए हैं।

प्रदेश की पहली “बाइक ऑन रेंट सेवा” का उदयपुर से शुभारंभ

को.ऑप राइड बाइक ऑन रेंट सेवा शहरवासियों एवं पर्यटकों के लिए एक किफायती परिवहन विकल्प प्रदान करेगी : सहकारिता मंत्री गौतम कुमार दक

उदयपुर, (निर्स)। उदयपुर में पर्यटन विकास में सहयोग तथा पर्यटकों को विश्वसनीय सुविधा उपलब्ध कराने के उद्देश्य से सहकारिता विभाग की ओर से बाइक ऑन रेंट सेवा को ऑप राइड की शुरुआत की। सहकारिता मंत्री गौतम कुमार दक ने शनिवार को सेक्टर 14 में प्रदेश में सहकारिता की ओर से प्रदेश की पहली बाइक ऑन रेंट सेवा का शुभारंभ किया।

को.ऑप राइड बाइक ऑन रेंट सेवा को हरी झण्डी दिखाते हुए सहकारिता मंत्री दक ने कहा कि को.ऑप राइड बाइक ऑन रेंट सेवा शहरवासियों एवं पर्यटकों के लिए एक किफायती परिवहन विकल्प प्रदान करेगी। यह सेवा खासकर युवाओं, छात्रों, पर्यटकों और दैनिक यात्रियों के लिए लाभकारी होगी। नवाचार के रूप में यह सेवा राजस्थान में सहकारिता क्षेत्र में प्रथम बार उदयपुर भण्डार द्वारा प्रारम्भ की गई है। इस अवसर पर विशिष्ट अतिथि जिला प्रमुख ममता कुंवर, उप जिला प्रमुख पुष्कर तेली, समाजसेवी



सहकारिता मंत्री गौतम कुमार दक ने बाइक ऑन रेंट सेवा का शुभारंभ किया।

प्रमोद सामर, गजपाल सिंह राठौड़, दी उदयपुर महिला समृद्धि अरबन को ऑपरेटिव बैंक अध्यक्ष किरण जैन, उदयपुर दुग्ध उत्पादक सहकारी संघ

अध्यक्ष डॉल चंद डांगी, पार्षद संतोष मेनारिया सहित अन्य जनप्रतिनिधि भी उपस्थित रहे। मंत्री दक ने एक पेड़ मां के नाम अभियान के तहत पौधरोपण भी किया। मंत्री दक ने हिरण मगरी सेक्टर 14 में उदयपुर सहकारी उपभोक्ता थोक भण्डार लिमिटेड के नवीन सहकारी सुपर मार्केट का भी लोकार्पण किया।

इस दौरान उन्होंने कहा कि उपभोक्ता भण्डार का मुख्य उद्देश्य आम उपभोक्ताओं को उचित मूल्य पर गुणवत्ता युक्त खाद्य सामग्री उपलब्ध कराना है, यह कार्य उदयपुर भण्डार द्वारा विभिन्न क्षेत्रों के अपने नवीन सुपर मार्केट प्रारम्भ कर किया जा रहा है। उन्होंने उदयपुर भण्डार को सहकारिता के माध्यम से लाभाभादयिकता के साथ उपभोक्ताओं के हितों को ध्यान में रखकर कार्य करने के लिए कहा।

भण्डार प्रशासन एवं अतिरिक्त रजिस्ट्रार गुंजन चौबे ने अतिथियों का स्वागत करते हुए भण्डार में उपभोक्ताओं के लिए चल रही विभिन्न सुविधाओं एवं स्क्रीमों की जानकारी प्रदान की। भण्डार महाप्रबन्धक डॉ. प्रमोद कुमार ने बताया कि नवीन सहकारी सुपरमार्केट सेक्टर नम्बर 14 का शुभारम्भ आम जनता को उचित दर पर गुणवत्तायुक्त सामग्री उपलब्ध कराने के लिए किया गया है एवं को.ऑप राइड बाइक ऑन रेंट सेवा पर्यटकों एवं आम जन को किफायती दर पर उपलब्ध करावायी जायेगी।



जालोर जिले के सायला पुलिस ने अवैध डोडा पोस्ट बरामद किया।

जालोर, (कास)। जालोर जिले के सायला पुलिस ने शनिवार का 477.500 किलोग्राम अवैध मादक पदार्थ डोडा-पोस्ट जब्त कर तस्करी में प्रयुक्त वाहन स्कॉर्पियों को जब्त किया। बरामद अवैध डोडा पोस्ट की अनुमानित बाजार कीमत 75 लाख रुपये आंकी गई है। वहीं पुलिस ने तस्करी में प्रयुक्त जब्त वाहन स्कॉर्पियों की कीमत 20 लाख रुपये की गाड़ी को भी जब्त किया है। जालोर जिले के सायला पुलिस थानाधिकारी सुरेन्द्र सिंह निरीक्षक के

नेतृत्व में महिलासिंह उप निरीक्षक मय टीम ने शनिवार सुबह थाने के सामने नाकाबंदी के दौरान जिला पुलिस कंट्रोल रूम व डीएसटी टीम से दो संदिग्ध स्कॉर्पियों के आने की सूचना अनुसार थाने के सामने नाकाबंदी में जालोर की तरफ से एक ब्लैक स्कॉर्पियों बिना नम्बरी जो प्रथम नाकाबंदी को तोड़कर आगे जाने पर द्वितीय नाकाबंदी टीम को देखकर पुनः रिवर्स लेकर जालोर की तरफ भागने लगा। इतने में पीछे से एक सफेद रंग की स्कॉर्पियों आई जो पुलिस नाकाबंदी को देखकर रिवर्स लेकर भागने का प्रयास

करने पर पुलिस वाहन को सामने भिड़कर रोक गया। इतने में गाड़ी में बैठे चालक व पास की सीट पर बैठा व्यक्ति अंधेरे का फायदा उठाकर गाड़ी से भागकर दूसरी ब्लैक स्कॉर्पियों के साईड में लटककर भागने में सफल हो गये। दस्तयाबशुदा वाहन की तलाशी ली गयी तो वाहन में डोडा-पोस्ट से थरे 24 कट्टों में 477.500 कि.ग्रा. डोडा बरामद किया और वाहन में मिले मोबाइल व अलग-अलग नम्बर की नम्बर प्लेट्स एवं प्रयुक्त वाहन को जब्त कर अज्ञात मुलजिमाओं के विरुद्ध प्रकरण दर्ज किया गया।

